

# अब कंप्यूटर से मिलेगा ऑर्डर

संवाददाता \* पटना

राज्य के जनवितरण प्रणाली के 44 हजार दुकानदारों को अब एक सप्ताह के अंदर ही खाद्यान्न उठाव का ऑर्डर मिल जायेगा. कंप्यूटर के माध्यम से भंडार निर्मादेश (एसआइओ) मिलेगा. इससे खाद्यान्न उठाव व राशि जमा करने संबंधी गड़बड़ी पर रोक लगेगी. उपभोक्ताओं को भी समय पर राशन मिलेगा. कंप्यूटर से एसआइओ बनाने के सिस्टम की शुरुआत बुधवार को खाद्य एवं उपभोक्ता संरक्षण मंत्री श्याम रजक ने एसएफसी कार्यालय में किया.

## रहेगी पारदर्शिता

उन्होंने कहा कि पहले मैनुअल एसआइओ बनाने में 35 दिनों का समय लगता था. अब एक सप्ताह के अंदर बन जायेगा. इस सिस्टम से पूरी पारदर्शिता रहेगी. जमा की गयी राशि के आधार पर दुकानदार को आवंटित अनाज मिल जायेगा. इस मौके पर मंत्री ने सभी गोदामों में लगाये जानेवाली एक हजार किलो क्षमता की इलेक्ट्रॉनिक वेटिंग मशीन का भी उद्घाटन करते हुए कहा कि इससे कम वजन की समस्या दूर हो जायेगी. पटना के गोदामों से इसकी शुरुआत हो रही है और नवंबर के अंत तक राज्य के सभी 307 गोदामों में लगा दी जायेगी.

खाद्यान्न उठाव

खाद्य एवं उपभोक्ता संरक्षण मंत्री ने किया सिस्टम का उद्घाटन

नवंबर तक सभी गोदामों में लगेगी इलेक्ट्रॉनिक वेटिंग मशीन

## 423 गोदाम बनेंगे

उन्होंने कहा कि अगले वर्ष जून तक प्रखंडों में 423 गोदामों का निर्माण हो जायेगा. राज्य के एक करोड़, 45 लाख बीपीएल परिवारों तक राशन पहुंचाने की जिम्मेवारी है, लेकिन केंद्र सरकार मात्र 65 लाख परिवारों के लिए अनाज देती है. राज्य सरकार ने पायलट प्रोजेक्ट के तहत छह जिलों को राशन के बदले राशि देने संबंधी प्रस्ताव केंद्र को भेजा है. मौके पर खाद्य व उपभोक्ता संरक्षण विभाग के प्रधान सचिव शिशिर कुमार सिन्हा, एसएफसी के प्रबंध निदेशक प्रदीप कुमार, विभाग के उपसचिव नरेंद्र मंडल, जयशंकर यादव, ईश्वर चंद्र सिन्हा, एफसीआइ के प्रबंध निदेशक डीके गौतम व अन्य अधिकारी मौजूद थे.